

# Arunam

[[1-0-0]]

भ॒द्रं कर्णे॑भिः शृणु॒याम॑ दे॒वाः ।

भ॒द्रं प॑श्येमाक्षभि॒र्यज॑त्राः ।

स्थि॒रैरङ्गै॑स्तुष्टुवाꣳसस्त॒नूभिः॑ ।

व्यशेम॑ दे॒वहि॑तं यदायुः ।

स्व॒स्ति न॒ इन्द्रो॑ वृ॒द्धश्र॑वाः ।

स्व॒स्ति नः॑ पू॒षा वि॒श्ववे॑दाः ।

स्व॒स्तिन॒स्ताक्ष्यो॑ अरि॒ष्टने॑मिः ।

स्व॒स्ति नो॒ बृह॒स्पति॑र्दधातु ।

ॐ शान्तिः॒ शान्तिः॒ शान्तिः॑ ॥

[[1-1-1]]

ॐ भ॒द्रं कर्णे॑भिः शृणु॒याम॑ दे॒वाः ।

भ॒द्रं प॑श्येमाक्षभि॒र्यज॑त्राः ।

स्थि॒रैरङ्गै॑स्तुष्टुवाꣳसस्त॒नूभिः॑ ।

व्यशेम॑ दे॒वहि॑तं यदायुः ।

स्व॒स्ति न॒ इन्द्रो॑ वृ॒द्धश्र॑वाः ।

स्व॒स्ति नः॑ पू॒षा वि॒श्ववे॑दाः ।

स्व॒स्तिन॒स्ताक्ष्यो॑ अरि॒ष्टने॑मिः ।

स्व॒स्ति नो॒ बृह॒स्पति॑र्दधातु ।

आप॑मापामपः सर्वाः ।

अ॒स्माद॒स्मादि॒तोऽमु॑तः ॥ १ ॥

[[1-1-2]]

अ॒ग्नि॒र्वा॒युश्च॒ सूर्यश्च॑ ।  
स॒ह संच॑स्कर॒र्द्धिया॑ ।  
वा॒य्वश्वा॑ र॒श्मिप॑तयः ।  
मरी॑च्या॒त्मानो॒ अद्रु॑हः ।  
दे॒वीर्भु॑वन॒सूव॑रीः ।  
पु॒त्रव॑त्वाय॒ मे सु॑त ।  
महा॑ना॒म्नीर्म॑हा॒मानाः॑ ।  
म॒ह॒सो म॑ह॒सस्स्वः॑ ।  
दे॒वीः पर्ज॑न्य॒सूव॑रीः ।  
पु॒त्रव॑त्वाय॒ मे सु॑त ॥ २ ॥

[[1-1-3]]

अ॒पाश्च॑र्यु॒ष्णिम॑पा रक्षः ।  
अ॒पाश्च॑र्यु॒ष्णिम॑पा॒रघ॑म् ।  
अपा॑घ्रा॒मप॑ चा॒वर्ति॑म् ।  
अप॑दे॒वीरि॑तो हि॒त ।  
वज्रं॑ दे॒वीर॑जी॒ताश्च॑ ।  
भु॒वनं दे॒वसू॑वरीः ।  
आ॒दि॒त्यान॑दि॒तिं दे॒वीम् ।  
योनि॑नोर्ध्वमु॒दीष॑त ।  
शि॒वान॒श्शन्त॑मा भवन्तु ।  
दि॒व्या आप॑ ओष॒धयः॑ ।  
सु॒मृ॒डीका॑ सर॒स्वती॑ ।  
मा ते॒ व्यो॑म॒ संदृ॑शि ॥ ३ ॥  
अ॒मुतः सु॒तौष॑धयो॒ द्वे च॑ ॥ १ ॥

[[1-2-1]]

स्मृ॒तिः प्र॒त्यक्ष॑मै॒तिह्य॑म् ।  
अनु॑मानश्चतुष्टयम् ।  
ए॒तैरा॑दि॒त्यम॑ण॒दल॑म् ।



सर्वैरेव विद्यास्यते।  
सूर्यो मरीचिमादत्ते।  
सर्वस्माद्भुवनादधि।  
तस्याः पाकविशेषेण।  
स्मृतं कालविशेषणम्।  
नदीव प्रभवात्काचित्।  
अक्षय्यात्स्यन्दते यथा ॥ ४ ॥

[[1-2-2]]

तान्नद्योऽभिसमायन्ति।  
सोरुस्सती न निवर्तते।  
एवन्नानासमुत्थानाः।  
कालास्संवत्सरश्च श्रिताः।  
अणुशश्च महशश्च।  
सर्वे समवयन्त्रितम्।  
सतैस्सर्वैस्समाविष्टः।  
ऊरुस्सन्न निवर्तते।  
अधिसंवत्सरं विद्यात्।  
तदेव लक्षणे ॥ ५ ॥

[[1-2-3]]

अणुभिश्च महद्भिश्च।  
समारूढः प्रदृश्यते।  
संवत्सरः प्रत्यक्षेण।  
नाधिसत्त्वः प्रदृश्यते।  
पटरो विक्लिधः पिङ्गः।  
एतद्वरुणलक्षणम्।  
यत्रैतदुपदृश्यते।  
सहस्रं तत्र नीयते।  
एकं हि शिरो नाना मुखे।

कृत्स्नं तदृतुलक्षणम् ॥ ६ ॥

[[1-2-4]]

उभयतस्सप्तैन्द्रियाणि ।  
जल्पितं त्वेव दिह्यते ।  
शुक्लकृष्णे संवत्सरस्य ।  
दक्षिणवामयोः पार्श्वयोः ।  
तस्यैषा भवति ।  
शुक्रं ते अन्यद्यजतं ते अन्यत् ।  
विषुरूपे अहनी द्यौरिवासि ।  
विश्वा हि माया अवसि स्वधावः ।  
भद्रा ते पूषन्निह रातिरस्त्विति ।  
नात्र भुवनम् ।  
न पूषा ।  
न पशवः ।  
नादित्यस्संवत्सर एव प्रत्यक्षेण प्रियतमं विद्यात् ।  
एतद्वै संवत्सरस्य प्रियतमं रूपम् ।  
योऽस्य महानर्थ उत्पत्त्यमानो भवति ।  
इदं पुण्यं कुरुष्वेति ।  
तमाहरणं दद्यात् ॥ ७ ॥  
यथा लक्षण ऋतुलक्षणं भुवनं सप्त च ॥ २ ॥

[[1-3-1]]

साकंजानां सप्तथमाहुरेकजम् ।  
षडुद्यमा ऋषयो देवजा इति ।  
तेषामिष्टानि विहितानि धामशः ।  
स्थात्रे रैजन्ते विकृतानि रूपशः ।  
को नु मर्या अमिथितः ।  
सखा सखायमब्रवीत् ।  
जहाको अस्मदीषते ।

यस्ति॒त्याजं॑ सखि॒विदुः॑ सखा॒याम्।  
न तस्य॑ वा॒च्यपि॑ भा॒गो अ॑स्ति।  
यदी॑ः शृ॒णोत्य॒लकः॑ शृ॒णोति॑ ॥ ८ ॥

[[1-3-2]]

न हि प्र॒वेदं॑ सु॒कृत॑स्य पन्था॒मिति॑।  
ऋ॒तुर्ऋ॒तुना॑ नुद्य॒मानः॑।  
वि॒नना॑दाभिधा॒वः।  
षष्टि॑श्च त्रि॒ंशका॑ व॒ल्गाः।  
शु॒क्लकृ॑ष्णौ च षाष्टि॒कौ।  
सा॒राग॒वस्त्रै॑र्जरदक्षः।  
व॒सन्तो॑ वसु॒भिस्सह॑।  
सं॒वत्सर॑स्य सवि॒तुः।  
प्रैष॑कृ॒त्प्रथ॑मः स्मृतः।  
अ॒मूना॒दय॑तेत्य॒न्यान् ॥ ९ ॥

[[1-3-3]]

अ॒मूःश्च॑ परि॒रक्ष॑तः।  
ए॒ता वा॒चः प्र॑युज्यन्ते।  
यत्रै॑तदुप॒दृश्य॑ते।  
ए॒तदे॒व वि॑जानी॒यात्।  
प्र॒माणं॑ का॒लपर्य॑ये।  
वि॒शेष॑णं तु वक्ष्या॒मः।  
ऋ॒तूनां॑ तन्निबो॒धत॑।  
शु॒क्लवा॑सा रु॒द्रग॑णः।  
ग्री॒ष्मेणाऽऽव॑र्तते स॒ह।  
नि॒जह॑न्पृथि॒वीः स॒र्वाम् ॥ १० ॥

[[1-3-4]]

ज्यो॒तिषाऽप्र॑ति॒ख्येन॑ सः।  
वि॒श्वरू॒पाणि॑ वासा॒ःसि॑।

आदित्यानां निबोधत।  
संवत्सरीणं कर्मफलम्।  
वर्षाभिर्ददतां सह।  
अदुःखो दुःखचक्षुरिव।  
तद्भा पीत इव दृश्यते।  
शीतेनाव्यथयन्निव।  
रुरुदक्ष इव दृश्यते।  
ह्लादयते ज्वलतश्चैव।  
शाम्यतश्चास्य चक्षुषी।  
या वै प्रजा भ्रंश्यन्ते।  
संवत्सरात्ता भ्रंश्यन्ते।  
याः प्रतितिष्ठन्ति।  
संवत्सरे ताः प्रतितिष्ठन्ति।  
वर्षाभ्य इत्यर्थः ॥ ११ ॥  
शृणोत्यन्यान्सर्वामेव षड् ॥ ३ ॥

[[1-4-1]]

अक्षिदुःखोत्थितस्यैव।  
विप्रसन्ने कनीनिके।  
आङ्गे चाद्र्गणं नास्ति।  
ऋभूणां तन्निबोधत।  
कनकाभानि वासांसि।  
अहतानि निबोधत।  
अन्नमश्नीत मृज्मीत।  
अहं वो जीवन्प्रदः।  
एता वाचः प्रयुज्यन्ते।  
शरद्यत्रोपदृश्यते ॥ १२ ॥

[[1-4-2]]

अभिधून्वन्तोऽभिघ्नन्त इव।

वा॒तव॑न्तो म॒रुद्ग॑णाः।  
अमु॒तो जे॑तुमिषुमु॒खमि॑व।  
सन्न॑द्वास्सह द॑दृशे ह।  
अप॑ध्वस्तैर्व॒स्तिव॑णैरि॒व।  
वि॒शि॒खासः॑ क॒प॒र्दिनः॑।  
अक्रु॑द्धस्य योत्स्यमा॒नस्य॑।  
क्रु॒द्धस्ये॑व लोहि॒नी।  
हे॒मतश्च॑क्षुषी वि॒द्यात्।  
अ॒क्ष॒णयोः॑ क्षि॒प॒णोरि॑व ॥ १३ ॥

[[1-4-3]]

दुर्भिक्षं दे॒वलो॑केषु।  
म॒नूना॑मु॒दकं॑ गृहे।  
ए॒ता वा॒चः प्र॑वद॒न्तीः।  
वै॒द्युतो॑ या॒न्ति शै॑शिरीः।  
ता अ॒ग्निः प॑व॒माना॑ अ॒न्वैक्ष॑त।  
इ॒ह जी॑वि॒काम॑परिपश्यन्।  
तस्यै॒षा भ॑वति।  
इ॒हेह व॑स्स्वत॒पसः॑।  
म॒रुत॑स्सूर्य॒त्वचः॑।  
श॒र्म स॒प्रथा॑ आ॒वृ॒णे ॥ १४ ॥  
दृश्य॑त इ॒वाऽऽवृ॑णे ॥ ४ ॥

[[1-5-1]]

अति॑ता॒म्राणि॑ वासा॒ऽसि।  
अ॒ष्टिर्व॑ज्रिश॒तघ्नि॑ च।  
वि॒श्वे दे॒वा वि॑प्र॒हर॑न्ति।  
अ॒ग्निजि॑ह्वा अ॒सश्च॑त।  
नै॒व दे॒वो न॑ म॒र्त्यः।  
न राजा॑ व॒रु॒णो वि॑भुः।

नाग्निर्नेन्द्रो न पवमानः।  
मातृक्कच्चन विद्यते।  
दिव्यस्यैका धनुरार्तिः।  
पृथिव्यामपरा श्रिता ॥ १५ ॥

[[1-5-2]]

तस्येन्द्रो वन्निरूपेण।  
धनुर्ज्यामच्छिनधस्वयम्।  
तदिन्द्रधनुरित्यज्यम्।  
अभ्रवर्णेषु चक्षते।  
एतदेव शंयोर्बाह्वस्पत्यस्य।  
एतद्रुद्रस्य धनुः।  
रुद्रस्य त्वेव धनुरार्तिः।  
शिर उत्पिपेष।  
स प्रवर्ग्योऽभवत्।  
तस्माद्यस्सप्रवर्ग्येण यज्ञेन यजते।  
रुद्रस्य स शिरः प्रतिदधाति।  
नैनं रुद्र आरुको भवति।  
य एवं वेद ॥ १६ ॥  
श्रिता यजते त्रीणि च ॥ ५ ॥

[[1-6-1]]

अत्यूर्ध्वाक्षोऽतिरश्चात्।  
शिशिरः प्रदृश्यते।  
नैव रूपं न वासांसि।  
न चक्षुः प्रतिदृश्यते।  
अन्योन्यं तु न हिःस्रातः।  
सतस्तद्देवलक्षणम्।  
लोहितोऽक्षिण शारशीर्षिः।  
सूर्यस्यौदयनं प्रति।



त्वं करोषि॑न्यञ्ज॒लिकाम्।  
त्वं करो॑षि नि॒जानु॑काम्॥ १७॥

[[1-6-2]]

नि॒जानु॑का मे॒न्यञ्ज॒लिका।  
अमी॑ वाचमुपास॑तामि॒ति।  
तस्मै॑ सर्व ऋ॒तवो॑ नम॒न्ते।  
मर्या॑दाकरत्वात्प्र॒पुरो॑धाम्।  
ब्राह्म॑ण आ॒प्नोति॑।  
य एवं वे॒द।  
स खलु॑ संवत्सर ए॒तैस्से॑नानी॒भिस्स॒ह।  
इन्द्रा॑य सर्वा॒न्कमा॑न॒भि॒व॒हति॑।  
स द्र॒प्सः।  
तस्यै॒षा भ॑वति॥ १८॥

[[1-6-3]]

अव॑द्र॒प्सो अ॒श्शु॒मती॑मतिष्ठत्।  
इ॒या॒नः कृ॒ष्णो द॒शभिः॑ स॒हस्रैः॑।  
आव॑र्तमिन्द्रः श॒च्या ध॑र्मन्तम्।  
उप॑स्नुहि तं नृ॒मणा॑मथ॒द्रामि॑ति।  
एत॑यैवेन्द्रः सला॒वृ॒क्या स॒ह।  
असुरा॑न्परिवृ॒श्चति॑।  
पृथि॑व्य॒श्शु॒मती॑।  
ताम॑न्वव॒स्थितः॑ संवत्स॒रो दि॒वं च॑।  
नैव॑विदुषाऽऽचा॒र्यान्ते॒वा॒सिनौ॑।  
अन्यो॑न्यस्मै द्रु॒ह्या॒ताम्।  
यो द्रु॒ह्यति॑।  
भ्र॒श्यते॑ स्व॒र्गा॒ल्लो॒कात्।  
इत्यृ॑तुमण्ड॒लानि॑।  
सूर्य॑मण्ड॒लान्या॒ख्यायि॑काः।

अत ऊर्ध्वं सनिर्वचनाः ॥ १९ ॥  
नि जानुकां भवति दुह्यातां पञ्च च ॥ ६ ॥

[[1-7-1]]

आरोगो भ्राजः पटरः पतङ्गः।  
स्वर्णरो ज्योतिषिमान् विभासः।  
ते अस्मै सर्वे दिवमातपन्ति।  
ऊर्जं दुहाना अनपस्फुरन्त इति।  
कश्यपोऽष्टमः।  
स महामेरुं न जहाति।  
तस्यैषा भवति।  
यत्ते शिल्पं कश्यप रोचनावत्।  
इन्द्रियावत्पुष्कलं चित्रमानु।  
यस्मिन्सूर्या अर्पितास्सप्त साकम् ॥ २० ॥

[[1-7-2]]

तस्मिन्नाजानमधिविश्रयेममिति।  
ते अस्मै सर्वे कश्यपाज्योतिर्लभन्ते।  
तान्सोमः कश्यपादधिनिर्द्धमति।  
भ्रस्ताकर्मकृदिवैवम्।  
प्राणो जीवानीन्द्रियजीवानि।  
सप्त शीर्षण्याः प्राणाः।  
सूर्या इत्याचार्याः।  
अपश्यमहमेतन्सप्त सूर्यानि।  
पञ्चकर्णौ वात्स्यायनः।  
सप्तकर्णश्च प्लाक्षिः ॥ २१ ॥

[[1-7-3]]

आनुश्रविक एव नौ कश्यप इति।  
उभौ वेदयिते।  
न हि शेकुमिव महामेरुं गन्तुम्।

अपश्यमहमेतत्सूर्यमण्डलं परिवर्तमानम्।  
गार्ग्यः प्राणत्रातः।  
गच्छन्त महामेरुम्।  
एकं चाजहतम्।  
भ्राजपटरपतङ्गा निहने।  
तिष्ठन्नातपन्ति।  
तस्मादिह तप्रितपाः ॥ २२ ॥

[[1-7-4]]

अमुत्रेतरे।  
तस्मादिहातप्रितपाः।  
तेषामेषा भवति।  
सप्त सूर्या दिवमनुप्रविष्टाः।  
तानन्वेति पथिभिर्दक्षिणावान्।  
ते अस्मै सर्वे घृतमातपन्ति।  
ऊर्जं दुहाना अनपस्फुरन्त इति।  
सप्तर्त्विजस्सूर्या इत्याचार्याः।  
तेषामेषा भवति।  
सप्त दिशो नानासूर्याः ॥ २३ ॥

[[1-7-5]]

सप्त होतार ऋत्विजः।  
देवा आदित्या ये सप्त।  
तेभिः सोमाभीरक्षण इति।  
तदप्याम्नायः।  
दिग्भ्राज ऋतून् करोति।  
एतयैवावृता सहस्रसूर्यताया इति वैशंपायनः।  
तस्यैषा भवति।  
यद्याव इन्द्र ते शतशतं भूमीः।  
उत स्युः।

नत्वा वज्रिन्सहस्रं सूर्याः ॥ २४ ॥

[[1-7-6]]

अनुनजातमष्ट रोदसी इति।  
नानालिङ्गत्वादृतूनां नानासूर्यत्वम्।  
अष्टौ तु व्यवसिता इति।  
सूर्यमण्डलान्यष्टात ऊर्ध्वम्।  
तेषामेषा भवति।  
चित्रं देवानामुदगादनीकम्।  
चक्षुर्मित्रस्य वरुणस्याग्नेः।  
आप्रा द्यावापृथिवी अन्तरिक्षम्।  
सूर्य आत्मा जगतस्तस्थुषश्चेति ॥ २५ ॥  
साकं प्लाक्षिस्तप्रितपा नानासूर्याः सूर्या नव च ॥ ७ ॥

[[1-8-1]]

क्वेदमभ्रन्निविशते।  
क्रायं संवत्सरो मिथः।  
क्राहः केयन्दैव रात्री।  
क्र मासा ऋतवः श्रिताः।  
अर्धमासा मुहूर्ताः।  
निमेषास्त्रुटिभिस्सह।  
क्वेमा आपो निविशन्ते।  
यदीतौ यान्ति संप्रति।  
काला अप्सु निविशन्ते।  
आपस्सूर्ये समाहिताः ॥ २६ ॥

[[1-8-2]]

अभ्राण्यपः प्रपद्यन्ते।  
विद्युत्सूर्ये समाहिता।  
अनवर्णे इमे भूमी।  
इयं चासौ च रोदसि।

कि॒ङ्स्विद॒त्रान्तरा॑ भू॒तम्।  
ये॒नेमे॑ वि॒धृते॑ उ॒भे।  
वि॒ष्णुना॑ वि॒धृते॑ भू॒मी।  
इति॑ व॒त्सस्य॑ वे॒दना॑।  
इरा॑वती धे॒नुमती॑ हि भू॒तम्।  
सू॒यव॑सिनी॒ मनु॑षे द॒शस्यै॑ ॥ २७ ॥

[[1-8-3]]

व्य॒ष्टभ्रा॒द्रोद॑सी वि॒ष्णवे॑ते।  
दा॒धर्थं॑ पृथि॒वीम॑भि॒तौ म॒यूखैः॑।  
कि॒न्तद्वि॒ष्णोर्ब॑लमा॒हुः।  
का दी॒प्तिः किं॑ प॒राय॑णम्।  
एको॑ य॒द्धार॑यद्दे॒वः।  
रे॒जती॑ रो॒दसी॑ उ॒भे।  
वा॒ताद्वि॒ष्णोर्ब॑लमा॒हुः।  
अ॒क्षरा॑दी॒प्तिरु॑च्यते।  
त्रि॒पदा॑द्धार॑यद्दे॒वः।  
यद्वि॒ष्णोरे॒कमु॑त्त॒मम् ॥ २८ ॥

[[1-8-4]]

अ॒ग्नयो॑ वा॒यवश्चै॒व।  
ए॒तद॑स्य प॒राय॑णम्।  
पृ॒च्छामि॑ त्वा प॒रं मृ॒त्युम्।  
अ॒वमं॑ म॒ध्यम॑ञ्चतुम्।  
लो॒कञ्च॑ पु॒ण्यपा॑पानाम्।  
ए॒तत्पृ॑च्छामि संप्र॒ति।  
अ॒मुमा॑हुः प॒रं मृ॒त्युम्।  
प॒वमा॑नं तु म॒ध्यमम्।  
अ॒ग्निरे॒वाव॑मो मृ॒त्युः।  
च॒न्द्रमा॑श्चतु॒रुच्य॑ते ॥ २९ ॥

[[1-8-5]]

अ॒ना॒भो॒गाः परं॑ मृ॒त्युम्।  
पा॒पास्सं॑य॒न्ति सर्व॑दा।  
आ॒भो॒गास्त्वे॒वं सं॑य॒न्ति।  
य॒त्र पु॑ण्यकृ॒तो ज॑नाः।  
ततो॑ म॒ध्यम॑मा॒यन्ति॑।  
च॒तुर्मा॑ग्निं च॒ संप्र॑ति।  
पृ॒च्छामि॑ त्वा पा॒पकृ॑तः।  
य॒त्र या॑तय॒ते य॑मः।  
त्वं न॑स्तद्व॒ह्मन् प्र॑ब्रूहि।  
य॒दि वै॑त्थास॒तो गृ॑हान्॥ ३०॥

[[1-8-6]]

क॒श्यपा॑दु॒दिता॑स्सू॒र्याः।  
पा॒पान्नि॑घ्नन्ति॒ सर्व॑दा।  
रो॒दस्यो॑रन्तर्दे॒शेषु॑।  
तत्र॑ न्यस्यन्ते॑ वा॒सवैः॑।  
तेऽशरी॑राः प्र॒पद्य॑न्ते।  
य॒थाऽपु॑ण्यस्य॒ कर्म॑णः।  
अपा॑ण्यपा॒दके॑शा॒सः।  
तत्र॑ तेऽयो॒निजा॑ ज॒नाः।  
मृ॒त्वा पुन॑र्मृ॒त्युमा॑पद्यन्ते।  
अ॒द्यमा॑नास्स्व॒कर्म॑भिः॥ ३१॥

[[1-8-7]]

आ॒शा॒तिकाः॑ क्रि॒मय॑ इ॒व।  
ततः॑ पू॒यन्ते॑ वा॒सवैः॑।  
अपै॑तं मृ॒त्युं ज॑यति।  
य ए॒वं वे॒द।  
स ख॒ल्वैवा॑वि॒द्वाह्म॑णः।



radiosai



दीर्घश्रुत्तमो भवति।  
कश्यपस्यातिथिस्सिद्धगमनस्सिद्धागमनः।  
तस्यैषा भवति।  
आ यस्मिन्थसप्त वासवाः।  
रोहन्ति पूर्व्यां रुहः ॥ ३२ ॥

[[1-8-8]]

ऋषिर्ह दीर्घश्रुत्तमः।  
इन्द्रस्य घर्मो अतिथिरिति।  
कश्यपः पश्यको भवति।  
यत्सर्वं परिपश्यतीति सौक्ष्म्यात्।  
अथाग्नेरष्टपुरुषस्य।  
तस्यैषा भवति।  
अग्ने नयं सुपथा राये अस्मान्।  
विश्वानि देव वयुनानि विद्वान्।  
युयोध्यस्मज्जुहुराणमेनः।  
भूयिष्ठान्ते नम उक्तिं विधेमेति ॥ ३३ ॥  
समाहिता दशस्यै उत्तममुच्यते गृहान्त्स्वकर्मभिः पूर्व्यां रुह इति ॥ ८ ॥

[[1-9-1]]

अग्निश्च जातवेदाश्च।  
सहोजा अजिराप्रभुः।  
वैश्वानरो नर्यापाश्च।  
पङ्क्तिराधाश्च सप्तमः।  
विसर्पेवाऽष्टमोऽग्नीनाम्।  
एतेऽष्टौ वसवः क्षिता इति।  
यथर्त्वेवाग्नेरर्चिर्वर्णविशेषाः।  
नीलार्चिश्च पीतकार्चिश्चेति।  
अथ वायोरेकादशपुरुषस्यैकादशस्त्रीकस्य।  
प्रभ्राजमाना व्यवदाताः ॥ ३४ ॥

[[1-9-2]]

याश्च वासुकिवैद्युताः।  
रजताः परुषाः श्यामाः।  
कपिला अतिलोहिताः।  
ऊर्ध्वा अवपतन्ताश्च।  
वैद्युत इत्येकादश।  
नैनं वैद्युतौ हिनस्ति।  
य एवं वेद।  
स होवाच व्यासः पाराशर्यः।  
विद्युद्वधमेवाहं मृत्युमैच्छमिति।  
न त्वकामः हन्ति ॥ ३५ ॥

[[1-9-3]]

य एवं वेद।  
अथ गन्धर्वगणाः।  
स्वानभ्राट्।  
अङ्घ्रिर्वम्भारिः।  
हस्तस्सुहस्तः।  
कृशानुर्विश्वावसुः।  
मूर्धन्वान्थसूर्यवर्चाः।  
कृतिरित्येकादश गन्धर्वगणाः।  
देवाश्च महादेवाः।  
रश्मयश्च देवा गरगिरः ॥ ३६ ॥

[[1-9-4]]

नैनं गरौ हिनस्ति।  
य एवं वेद।  
गौरीमिमाय सलिलानि तक्षती।  
एकपदी द्विपदी सा चतुष्पदी।  
अष्टापदी नवपदी बभ्रुवृषी।



radiosai

सहस्राक्षरा परमे व्योम॒निति॑ ।  
वाचो॑ वि॒शेषणम् ।  
अथ निगद॑व्याख्या॒ताः ।  
ताननु॑क्रमिष्या॒मः ।  
व॒राह॑वस्स्वत॒पसः ॥ ३७ ॥

[[1-9-5]]

वि॒द्युन्म॑हसो धू॒पयः॑ ।  
श्वा॒पयो॑ गृहमेधा॑श्चेत्ये॒ते ।  
ये चेमेऽ॑शि॒मिवि॒द्विषः॑ ।  
पर्जन्या॑स्सप्त पृथि॒वीम॑भि॒वर्ष॑न्ति ।  
वृष्टि॑भिरिति ।  
एत॑यैव विभक्ति॑विपरी॒ताः ।  
सप्त॑भि॒र्वार्तै॑रुदीरिताः ।  
अमूँ॑ल्लोकानभि॒वर्ष॑न्ति ।  
तेषा॑मेषा॒ भव॑ति । ।  
स॒मा॒नमे॒तदु॑दकम् ॥ ३८ ॥

[[1-9-6]]

उच्चै॑त्यव॒चाह॑भिः ।  
भूमिं॑ प॒र्जन्या॑ जिन्वन्ति ।  
दिवं॑ जिन्वन्त्य॒ग्नय॑ इति ।  
यदक्ष॑रं भू॒तकृ॑तम् ।  
विश्वे॑ दे॒वा उ॒पास॑ते ।  
मह॑र्षि॒मस्य॑ गो॒प्तार॑म् ।  
ज॒मद॑ग्निमकुर्वत ।  
ज॒मद॑ग्निरा॒प्याय॑ते ।  
छन्दो॑भिश्चतु॒रुत्तरैः॑ ।  
राज्ञ॑स्सोम॒स्य तृ॒प्तासः॑ ॥ ३९ ॥

[[1-9-7]]

ब्रह्मणा वीर्यावता।

शिवा नः प्रदिशो दिशः।

तच्छंयोरावृणीमहे।

गातुं यज्ञाय।

गातुं यज्ञपतये।

दैवीस्वस्तिरस्तु नः।

स्वस्तिर्मानुषेभ्यः।

ऊर्ध्वं जिगातु भेषजम्।

शन्नो अस्तु द्विपदै।

शं चतुष्पदे।

सोमपा३ असोमपा३ इति निगदव्याख्याताः ॥ ४० ॥

व्यवदाता हन्ति गरगिरस्ततपस उदकं तृप्तासश्चतुष्पद एकं च ॥ ९ ॥

[[1-10-1]]

सहस्रवृद्धियं भूमिः।

परं व्योम सहस्रवृत्।

अश्विना भुज्यू नासत्या।

विश्वस्य जगतस्पती।

जाया भूमिः पतिव्योम।

मिथुनन्ता अतुर्यथुः।

पुत्रो बृहस्पती रुद्रः।

सरमा इति स्त्रीपुमम्।

शुक्रं वामन्यद्यजतं वामन्यत्।

विषुरूपे अहनी द्यौरिव स्थः ॥ ४१ ॥

[[1-10-2]]

विश्वा हि माया अवथः स्वधावन्तौ।

भद्रा वा पूषणाविह रातिरस्तु।

वासात्यौ चित्रौ जगतो निधानौ।

द्यावाभूमी चरथः सꣳ सखायौ।

ताव॒श्विना॑ रा॒सभा॑श्चा॒ हव॑ं मे।  
शु॒भस्प॒ती आ॒गत॑ꣳ सूर्यया॑ स॒ह।  
त्युग्रौ॑ह भुज्युम॑श्विनोदमे॒घे।  
रयि॑न्न कश्चिन्ममृ॒वां २ अवा॑हाः।  
तमू॑हथुनो॒भिरा॑त्मन्वती॒भिः।  
अन्त॑रि॒क्षप्रु॑ङ्गिरपो॒दका॑भिः ॥ ४२ ॥

[[1-10-3]]

ति॒स्रः क्षप॑स्त्रिरहा॑ऽति॒व्रज॑द्भिः।  
नास॑त्या भुज्युमू॒हथुः पत॑ङ्गैः।  
समु॒द्रस्य॑ धन्व॒न्नार्द्र॑स्य॒ पारे॑।  
त्रि॒भीरथै॑श्शतप॒द्भिः षड॑श्वैः।  
स॒वि॒तारं॑ वि॒तन्व॑न्तम्।  
अनु॑ब॒धाति॑ शा॒म्बरः॑।  
आप॑पूरुष॒म्बरश्चै॒व।  
स॒वि॒ताऽरे॒पसौ॑ भवत्।  
त्यꣳ सु॒तृप्तं॑ वि॒दित्वै॒व।  
ब॒हुसो॑म गि॒रं व॑शी ॥ ४३ ॥

[[1-10-4]]

अन्वे॑ति तुग्रो व॑क्रिया॒न्तम्।  
आय॑सूया॒न्थसोम॑तृप्सुषु।  
स संग्राम॑स्तमो॒द्योऽत्यो॑तः।  
वा॒चो गाः पि॑पाति॒ तत्।  
स तद्गो॑भिस्स्त्वा॑ऽत्येत्य॒न्ये।  
र॒क्षसा॑ऽनन्वि॒ताश्च॑ ये।  
अन्वे॑ति परि॒वृत्या॒स्तः।  
ए॒वमे॒तौ स्थौ॑ अश्विना।  
ते ए॒ते द्युःपृ॑थि॒व्योः।  
अ॒हर॒हर्ग॑र्भ॒न्दधा॑थे ॥ ४४ ॥

[[1-10-5]]

तयोरैतौ व॒थ॒साव॑हो॒रात्रे॑ ।

पृ॒थि॒व्या अ॒हः ।

दि॒वो रा॒त्रिः ।

ता अ॒वि॒सृष्टौ॑ ।

द॒म्प॒ती ए॒व भ॑वतः ।

तयोरैतौ व॒थ॒सौ ।

अ॒ग्निश्चा॑दि॒त्यश्च॑ ।

रा॒त्रेर्व॑थ॒सः ।

श्वे॒त आ॑दि॒त्यः ।

अ॒होऽग्निः॑ ॥ ४५ ॥

[[1-10-6]]

ता॒म्रो अ॒रु॒णः ।

ता अ॒वि॒सृष्टौ॑ ।

द॒म्प॒ती ए॒व भ॑वतः ।

तयोरैतौ व॒थ॒सौ ।

वृ॒त्रश्च॑ वै॒द्युत॑श्च ।

अ॒ग्नेर्वृ॑त्रः ।

वै॒द्युत॑ आ॒दि॒त्यस्य॑ ।

ता अ॒वि॒सृष्टौ॑ ।

द॒म्प॒ती ए॒व भ॑वतः ।

तयोरैतौ व॒थ॒सौ ॥ ४६ ॥

[[1-10-7]]

उ॒ष्मा च॑ नी॒हा॒रश्च॑ ।

वृ॒त्रस्यो॑ष्मा ।

वै॒द्युत॑स्य॑ नी॒हा॒रः ।

तौ ता॒वे॒व प्र॑ति॒पद्ये॑ते ।

से॒यं रा॒त्री ग॒र्भिणी॑ पु॒त्रेण॑ सं॒व॑सति ।



radiosai



तस्या॒ वा ए॒तदु॒ल्बण॑म्।  
यद्रात्रौ॑ र॒श्मयः॑।  
यथा॒ गोर्ग॒र्भिण्या॑ उ॒ल्बण॑म्।  
ए॒वमे॒तस्या॑ उ॒ल्बण॑म्।  
प्रजयिष्णुः प्रजया च पशुभिश्च भवति।  
य एवं वेद।  
एतमुद्यन्तमपियन्तं चेति।  
आदित्यः पुण्यस्य वथ्सः।  
अथ पवित्राङ्गिरसः ॥ ४७ ॥  
स्थोऽपौदकाभिर्वशी दधाथे अग्निस्तयोरैतौ वथ्सौ भवति चत्वारि च ॥ १० ॥

[[1-11-1]]

प॒वित्र॑वन्तः प॒रिवा॑ज॒मास॑ते।  
पि॒तैषा॑ प्र॒त्नो अ॒भिर॑क्षति व्रतम्।  
म॒हस्स॑मु॒द्रं वरु॑णस्ति॒रोद॑धे।  
धीरा॑ इच्छेकु॒र्धरु॑णेष्वार॒भम्।  
प॒वित्रं॑ ते वि॒ततं॑ ब्रह्म॒णस्प॑तै।  
प्रभु॒र्गात्रा॑णि प॒र्येषि॑ वि॒श्वतः॑।  
अत॑प्तत॒नूर्न तदा॑मो अ॒श्रुते॑।  
श्र॒तास॑ इ॒द्वह॑न्त॒स्तत्स॑मा॒शत॑।  
ब्र॒ह्मा दे॒वाना॑म्।  
अस॑तस्सद्ये तत॑क्षुः ॥ ४८ ॥

[[1-11-2]]

ऋष॑यस्स॒प्तात्रि॑श्च यत्।  
सर्वे॑ऽत्रयो अ॒गस्त्य॑श्च।  
नक्ष॑त्रैश्शंकृतोऽवसन्।  
अथ॑ सवि॒तुः श्यावा॑श्च॒स्याव॑र्तिकामस्य।  
अ॒मी य ऋ॑क्षा निहि॒तास॑ उ॒च्चा।  
नक्तं॑ ददृ॒श्रे कु॒हचि॑द्वि॒वैयुः॑।

अद॒व्यानि॑ वरु॒णस्य॑ व्र॒तानि॑ ।  
वि॒चाक॑श॒च्चन्द्र॑मा नक्ष॒त्रमेति॑ ।  
तत्स॑वि॒तुर्वरे॑ण्यम् ।  
भर्गो॑ दे॒वस्य॑ धीमहि ॥ ४९ ॥

[[1-11-3]]

धियो॒ यो नः॑ प्रचो॒दयात् ।  
तत्स॑वि॒तुर्वृ॑णीमहे ।  
व॒यन्दे॑वस्य॒ भोज॑नम् ।  
श्रेष्ठ॑स्सर्व॒धात॑मम् ।  
तु॒रं भर्ग॑स्य धीमहि ।  
अपा॑गू॒ह॒त स॑वि॒ता तृ॑भी॒न् ।  
सवा॑न्दि॒वो अ॒न्ध॒सः ।  
नक्त॑न्तान्य॒ भव॑न्द्दृ॒शे ।  
अस्थि॑स्श्चा॒ संभ॑विष्यामः ।  
नाम॒ नामै॒व ना॒म मे॑ ॥ ५० ॥

[[1-11-4]]

नपु॑स्सकं॒ पुमा॑स्स्य॒स्मि ।  
स्था॑वरोऽस्म्यथ॒ जङ्ग॑मः ।  
य॒जेऽय॑क्षि॒ यष्टा॑हे च ।  
मया॑ भू॒तान्य॑यक्षत ।  
प॒शवो॑ मम॒ भूता॑नि ।  
अनू॑बन्ध्योऽस्म्यहं वि॒भुः ।  
स्त्रिय॑स्स॒तीः ।  
ता उ॑ मे पु॒ंस आ॑हुः ।  
पश्य॑दक्ष॒ण्वान्न॑विचै॒तद॒न्धः ।  
क॒विर्यः॑ पु॒त्रस्स॒ इमा॑ चि॒केत॑ ॥ ५१ ॥

[[1-11-5]]

यस्ता॑ वि॒जाना॑त्स॒वितुः॑ पि॒ता स॑त् ।

अ॒न्धो म॒णिम॑वि॒न्दत्।  
तम॑नङ्गुलि॒राव॑यत्।  
अ॒ग्री॒वः प्र॒त्यमु॑ञ्चत्।  
तम॑जिह्वा अ॒सश्च॑त।  
ऊ॒र्ध्वमू॒लम॑वाक॒छाख॑म्।  
वृ॒क्षं यो वे॒द स॒म्प्र॑ति।  
न स जा॒तु ज॒नः श्रद्द॑ध्यात्।  
मृ॒त्युर्मा॑ मा॒र्यादि॑तिः।  
ह॒सित॑ रु॒दित॑ङ्गीतम्॥ ५२॥

[[1-11-6]]

वी॒णाप॑णव॒लासि॑तम्।  
मृ॒तञ्जी॒वं च॑ यत्किं॒चित्।  
अ॒ङ्गानि॑ स्ने॒व वि॒द्धि तत्।  
अ॒तृ॒ष्य॒ऽस्तृ॒ष्य ध्या॑यत्।  
अ॒स्माज्जा॒ता मे॑ मि॒थू च॑रन्।  
पु॒त्रो निर्ऋ॑त्या॒ वैदे॒हः।  
अ॒चेता॑ यश्च॒ चेत॑नः।  
स॒ तं म॒णिम॑वि॒न्दत्।  
सोऽन॑ङ्गुलि॒राव॑यत्।  
सोऽग्री॒वः प्र॒त्यमु॑ञ्चत्॥ ५३॥

[[1-11-7]]

सोऽजि॒ह्वो अ॒सश्च॑त।  
नै॒तमृ॑षिं वि॒दित्वा॑ न॒गरं॑ प्र॒विशे॑त्।  
य॒दि प्र॒विशे॑त्।  
मि॒थौ च॑रित्वा प्र॒विशे॑त्।  
तथ॑सम्भ॒वस्य॑ व्र॒तम्।  
आ॒तम॑ग्ने र॒थन्ति॑ष्ठ।  
एका॑श्चमे॒कयो॑जनम्।

एकचक्रमेकधुरम्।  
वातघ्राजिगतिं विभो।  
न रिष्यति न व्यथते ॥ ५४ ॥

[[1-11-8]]

नास्याक्षौ यातु सज्जति।  
यच्चेतान्नोहिताश्चाग्नेः।  
रथे युक्त्वाऽधितिष्ठति।  
एकया च दशभिश्च स्वभूते।  
द्वाभ्यामिष्टये विंशत्या च।  
तिसृभिश्च वहसे त्रिंशता च।  
नियुद्धिर्वायविहिता विमुञ्च ॥ ५५ ॥  
ततक्षुर्धोमहि नाम मे चिकेत गीतं प्रत्यमुञ्चद्यथते सप्त च ॥ ११ ॥

[[1-12-1]]

आतनुष्व प्रतनुष्व।  
उद्धमाऽऽधम सन्धम।  
आदित्ये चन्द्रवर्णानाम्।  
गर्भमाधेहि यः पुमान्।  
इतस्सिक्तः सूर्यगतम्।  
चन्द्रमसे रसङ्कृधि।  
वारादञ्जनयाग्रेऽग्निम्।  
य एको रुद्र उच्यते।  
असंख्यातास्सहस्राणि।  
स्मर्यते न च दृश्यते ॥ ५६ ॥

[[1-12-2]]

एवमेतन्निबोधत।  
आमन्दैरिन्द्र हरिभिः।  
याहि मयूररोमभिः।  
मा त्वा केचिन्नियेमुरिन्न पाशिनः।

पन्नैः।  
हस्त्रयुक्।  
सनः।  
द्रुकः।  
वर्णैः।  
रास्तव।  
सुब्रह्मण्योः सुब्रह्मण्योम्।  
रेव आगच्छ मैधातिथेः।  
य मेने॥ ५८॥

न्नहल्यायै जार।  
ण गौतमब्रुवाण।

निघृच्चैरसमायुतैः ।  
कालैर्हरित्वमापन्नैः ।  
इन्द्रायाहि सहस्रयुक् ।  
अग्निर्विभ्राष्टिवसनः ।  
वायुश्चेतसिकद्रुकः ।  
संवत्सरो विषूवर्णैः ।  
नित्यास्तेऽनुचरास्तव ।  
सुब्रह्मण्योः सुब्रह्मण्योः सुब्रह्मण्योम् ।  
इन्द्रागच्छ हरिव आगच्छ मैधातिथेः ।  
मेष वृषणश्वस्य मेने ॥ ५८ ॥

गौरावस्कन्दिन्नहल्यायै जार ।  
कौशिकब्राह्मण गौतमब्रुवाण ।  
अरुणाश्वा इहागताः ।  
वसवः पृथिविक्षितः ।  
अष्टौ दिग्वाससोऽग्नयः ।  
अग्निश्च जातवेदाश्चेत्येते ।  
तम्राश्वास्ताम्ररथाः ।  
ताम्रवणास्तथाऽसिताः ।  
दण्डहस्ताः खादुदतः ।  
इतो रुद्राः पराङ्गताः ॥ ५९ ॥

गौरावस्कन्दिन्नहल्यायै जार ।  
कौशिकब्राह्मण गौतमब्रुवाण ।  
अरुणाश्वा इहागताः ।  
वसवः पृथिविक्षितः ।  
अष्टौ दिग्वाससोऽग्नयः ।  
अग्निश्च जातवेदाश्चेत्येते ।  
तम्राश्वास्ताम्ररथाः ।  
ताम्रवणास्तथाऽसिताः ।  
दण्डहस्ताः खादुदतः ।  
इतो रुद्राः पराङ्गताः ॥ ५९ ॥

[[1-12-5]]

उक्तं स्थानं प्रमाणञ्च पुर इत।

बृहस्पतिश्च सविता च।

विश्वरूपैरिहागताम्।

रथेनोदकवर्त्मना।

अप्सुषा इति तद्वयोः।

उक्तो वेषो वासांसि च।

कालावयवानामितः प्रतीच्या।

वासात्या इत्यश्विनोः।

कोऽन्तरिक्षे शब्दङ्करोतीति।

वासिष्ठो रौहिणो मीमांसाञ्चक्रे।

तस्यैषा भवति।

वाश्रेव विद्युदिति।

ब्रह्मण उदरणमसि।

ब्रह्मण उदीरणमसि।

ब्रह्मण आस्तरणमसि।

ब्रह्मण उपस्तरणमसि ॥ ६० ॥

दृष्यते च मेने पराङ्गताञ्चक्रे षट् च ॥ १२ ॥

( अपक्रामत गर्भिण्यः )

)

[[1-13-1]]

अष्टयौनीमष्टपुत्राम्।

अष्टपत्नीमिमां महीम्।


अहं वेद न मे मृत्युः।

नचामृत्युरघाऽहरत्।

अष्टयौन्यष्टपुत्रम्।

अष्टपदिदमन्तरिक्षम्।

अहं वेद न मे मृत्युः।



Radiosai



नचामृत्युरघाऽहरत्।  
अष्टयोनीमष्टपुत्राम्।  
अष्टपत्नीममून्दिवम् ॥ ६१ ॥

[[1-13-2]]

अहं वेद न मे मृत्युः।  
नचामृत्युरघाऽऽहरत्।  
सुत्रामाणं महीमूषु।  
अदितिर्द्यौरदितिरन्तरिक्षम्।  
अदितिर्माता स पिता स पुत्रः।  
विश्वे देवा अदितिः पञ्चजनाः।  
अदितिर्जातमदितिर्जनित्वम्।  
अष्टौ पुत्रासो अदितेः।  
ये जातास्तन्वः परि।  
देवां २ उपप्रैत्सप्तभिः ॥ ६२ ॥

[[1-13-3]]

परा मार्ताण्डमास्यत्।  
सप्तभिः पुत्रैरदितिः।  
उपप्रैत्पूव्यं युगम्।  
प्रजायै मृत्यवे तत्।  
परा मार्ताण्डमाभरदिति।  
ताननुक्रमिष्यामः।  
मित्रश्च वरुणश्च।  
धाता चार्यमा च।  
अशश्च भगश्च।  
इन्द्रश्च विवस्वाश्चेत्येते।  
हिरण्यगर्भो हसश्चुचिषत्।  
ब्रह्मजज्ञानं तदित्पदमिति।  
गर्भः प्राजापत्यः।



radiosai

अथ पुरुषः सप्तपुरुषः ॥ ६३ ॥

अमून्दि॒वꣳ सप्तभि॑रेते च॒त्वारि॑ च ॥ १३ ॥  
( यथा॒स्थानं॑ गर्भि॒ण्यः )

)

[[1-14-1]]

योऽसौ तप॒न्नृदे॑ति ।

स सर्वे॑षां भू॒तानां॑ प्रा॒णाना॑दायो॒देति॑ ।

मा मै प्र॒जया॑ मा प॒शूनाम् ।

मा मम॑ प्रा॒णाना॑दायो॒दगाः ।

असौ योऽस्त॒मेति॑ ।

स सर्वे॑षां भू॒तानां॑ प्रा॒णाना॑दाया॒स्तमे॑ति ।

मा मै प्र॒जया॑ मा प॒शूनाम् ।

मा मम॑ प्रा॒णाना॑दायाऽस्त॒ङ्गाः ।

असौ य आ॒पूर्य॑ति ।

स सर्वे॑षां भू॒तानां॑ प्रा॒णैरा॒पूर्य॑ति ॥ ६४ ॥

[[1-14-2]]

मा मै प्र॒जया॑ मा प॒शूनाम् ।

मा मम॑ प्रा॒णैरा॒पूरि॑ष्ठाः ।

असौ योऽप॒क्षीय॑ति ।

स सर्वे॑षां भू॒तानां॑ प्रा॒णैरप॑क्षीयति ।

मा मै प्र॒जया॑ मा प॒शूनाम् ।

मा मम॑ प्रा॒णैरप॑क्षे॒ष्ठाः ।

अमू॒नि नक्ष॑त्राणि ।

सर्वे॑षां भू॒तानां॑ प्रा॒णैरप॑प्रस॒र्पन्ति॑ चो॒त्स॑र्पन्ति च ।

मा मै प्र॒जया॑ मा प॒शूनाम् ।

मा मम॑ प्रा॒णैरप॑प्रसृ॒पत॑ मो॒त्स॑पत ॥ ६५ ॥

[[1-14-3]]

इ॒मे मासा॑श्चार्ध॒मासाश्च॑ ।

सर्वेषां भूतानां प्राणैरपप्रसर्पन्ति चोत्सर्पन्ति च।  
मा मै प्रजया मा पशूनाम्।  
मा मम प्राणैरपप्रसृपत मोत्सृपत।  
इम ऋतवः।  
सर्वेषां भूतानां प्राणैरपप्रसर्पन्ति चोत्सर्पन्ति च।  
मा मै प्रजया मा पशूनाम्।  
मा मम प्राणैरपप्रसृपत मोत्सृपत।  
अयं संवत्सरः।  
सर्वेषां भूतानां प्राणैरपप्रसर्पति चोत्सर्पति च ॥ ६६ ॥

[[1-14-4]]

मा मै प्रजया मा पशूनाम्।  
मा मम प्राणैरपप्रसृप मोत्सृप।  
इदमहः।  
सर्वेषां भूतानां प्राणैरपप्रसर्पति चोत्सर्पति च।  
मा मै प्रजया मा पशूनाम्।  
मा मम प्राणैरपप्रसृप मोत्सृप।  
इयं रात्रिः।  
सर्वेषां भूतानां प्राणैरपप्रसर्पति चोत्सर्पति च।  
मा मै प्रजया मा पशूनाम्।  
मा मम प्राणैरपप्रसृप मोत्सृप।  
ओं भुर्भुवस्स्वः।

एतद्वो मिथुनं मानो मिथुनं रीद्वम् ॥ ६७ ॥  
प्राणारापूर्यति मोत्सृपत चोत्सर्पति च मोत्सृप द्वे च ॥ १४ ॥

योऽसौ षोडशामूनि द्वादशायञ्चतुर्दश ॥

उदेयस्तमेत्यापूर्यत्यपक्षीयत्यमूनि नक्षत्राणि मे मासा इम ऋतवोऽयं संवत्सर इदमहरियं रात्रिर्दश ॥

[[1-15-1]]

अथादित्यस्याष्टपुरुषस्य।  
वसूनामादित्यानां स्थाने स्वतेजसा भानि।  
रुद्राणामादित्यानां स्थाने स्वतेजसा भानि।  
आदित्यानामादित्यानां स्थाने स्वतेजसा भानि।  
सतांसत्यानाम्।  
आदित्यानां स्थाने स्वतेजसा भानि।  
अभिधून्वतामभिघ्नताम्।  
वातवतां मरुताम्।  
आदित्यानां स्थाने स्वतेजसा भानि।  
ऋभूणामादित्यानां स्थाने स्वतेजसा भानि।  
विश्वेषां देवानाम्।  
आदित्यानां स्थाने स्वतेजसा भानि।  
संवत्सरस्य सवितुः।  
आदित्यस्य स्थाने स्वतेजसा भानि।  
ओं भूर्भुवस्वः।  
रश्मयो वो मिथुनं मा नो मिथुनं रीद्वम् ॥ ६८ ॥  
ऋभूणामादित्यानां स्थाने स्वतेजसा भानि षट् च ॥ १५ ॥

[[1-16-1]]

आरोगस्य स्थाने स्वतेजसा भानि।  
भ्राजस्य स्थाने स्वतेजसा भानि।  
पटरस्य स्थाने स्वतेजसा भानि।  
पतङ्गस्य स्थाने स्वतेजसा भानि।  
स्वर्णरस्य स्थाने स्वतेजसा भानि।  
ज्योतिषीमतस्य स्थाने स्वतेजसा भानि।  
विभासस्य स्थाने स्वतेजसा भानि।  
कश्यपस्य स्थाने स्वतेजसा भानि।  
ओं भूर्भुवस्वः।  
आपो वो मिथुनं मा नो मिथुनं रीद्वम् ॥ ६९ ॥  
आरोगस्य दश ॥ १६ ॥

[[1-17-1]]

अथ वायोरेकादशपुरुषस्यैकादशस्त्रीकस्य।  
प्रभ्राजमानानां रुद्राणां स्थाने स्वतेजसा भानि।  
व्यवदातानां रुद्राणां स्थाने स्वतेजसा भानि।  
वासुकिवैद्युतानां रुद्राणां स्थाने स्वतेजसा भानि।  
रजतानां रुद्राणां स्थाने स्वतेजसा भानि।  
परुषाणां रुद्राणां स्थाने स्वतेजसा भानि।  
श्यामानां रुद्राणां स्थाने स्वतेजसा भानि।  
कपिलानां रुद्राणां स्थाने स्वतेजसा भानि।  
अतिलोहितानां रुद्राणां स्थाने स्वतेजसा भानि।  
ऊर्ध्वानां रुद्राणां स्थाने स्वतेजसा भानि ॥ ७० ॥

[[1-17-2]]

अवपतन्तानां रुद्राणां स्थाने स्वतेजसा भानि।  
वैद्युतानां रुद्राणां स्थाने स्वतेजसा भानि।  
प्रभ्राजमानीनां रुद्राणीनां स्थाने स्वतेजसा भानि।  
व्यवदातीनां रुद्राणीनां स्थाने स्वतेजसा भानि।  
वासुकिवैद्युतीनां रुद्राणीनां स्थाने स्वतेजसा भानि।  
रजतानां रुद्राणीनां स्थाने स्वतेजसा भानि।  
परुषाणां रुद्राणीनां स्थाने स्वतेजसा भानि।  
श्यामानां रुद्राणीनां स्थाने स्वतेजसा भानि।  
कपिलानां रुद्राणीनां स्थाने स्वतेजसा भानि।  
अतिलोहितीनां रुद्राणीनां स्थाने स्वतेजसा भानि।  
ऊर्ध्वानां रुद्राणीनां स्थाने स्वतेजसा भानि।  
अवपतन्तीनां रुद्राणीनां स्थाने स्वतेजसा भानि।  
वैद्युतीनां रुद्राणीनां स्थाने स्वतेजसा भानि।  
ओं भूर्भुवस्स्वः।  
रूपाणि वो मिथुनं मा नो मिथुनं रीद्वम् ॥ ७१ ॥  
ऊर्ध्वानां रुद्राणां स्थाने स्वतेजसा भान्यतिलोहितीनां रुद्राणीनां स्थाने स्वतेजसा भानि



पञ्च च॥ १७॥

[[1-18-1]]

अथाग्नेरष्टपुरुषस्य।

अग्नेः पूर्वदिश्यस्य स्थाने स्वतेजसा भानि।

जातवेदस उपदिश्यस्य स्थाने स्वतेजसा भानि।

सहोजसो दक्षिणदिश्यस्य स्थाने स्वतेजसा भानि।

अजिराप्रभव उपदिश्यस्य स्थाने स्वतेजसा भानि।

वैश्वानरस्यापरदिश्यस्य स्थाने स्वतेजसा भानि।

नर्यापस उपदिश्यस्य स्थाने स्वतेजसा भानि।

पङ्क्तिराधस उदग्दिश्यस्य स्थाने स्वतेजसा भानि।

विसर्पिण उपदिश्यस्य स्थाने स्वतेजसा भानि।

ओं भुर्भुवस्स्वः।

दिशो वो मिथुनं मा नो मिथुनं रीद्वम्॥ ७२॥

स्वरेकञ्च॥ १८॥

एतद्रश्मय आपो रूपाणि दिशः पञ्च॥

[[1-19-1]]

दक्षिणपूर्वस्यान्दिशि विसर्पी नरकः।

तस्मान्नः परिपाहि।

दक्षिणाऽपरस्यान्दिश्यविसर्पी नरकः।

तस्मान्नः परिपाहि।

उत्तरपूर्वस्यान्दिशि विषादी नरकः।

तस्मान्नः परिपाहि।

उत्तरपरस्यान्दिश्यविषादी नरकः।

तस्मान्नः परिपाहि।

आयस्मिन्थसप्त वासवा इन्द्रियाणि शतक्रतवित्येते॥ ७३॥

दक्षिणपूर्वस्यां नव॥ १९॥

[[1-20-1]]



इन्द्रघोषा वो वसुभिः पुरस्तादुपदधताम्।  
मनोजवसो वः पितृभिर्दक्षिणत उपदधताम्।  
प्रचेता वो रुद्रैः पश्चादुपदधताम्।  
विश्वकर्मा व आदित्यैरुत्तरत उपदधताम्।  
त्वष्टा वो रूपैरुपरिष्टादुपदधताम्।  
संज्ञानं वः पश्चादिति।  
आदित्यस्सर्वोऽग्निः पृथिव्याम्।  
वायुरन्तरिक्षे।  
सूर्यो दिवि।  
चन्द्रमा दिक्षु।  
नक्षत्राणि स्वलोके।  
एवा ह्येव।  
एवा ह्यग्ने।  
एवा हि वायो।  
एवा हीन्द्र।  
एवा हि पूषन्।  
एवा हि देवाः ॥ ७४ ॥  
दिक्षु सप्त च ॥ २० ॥

[[1-21-1]]

आपमापामपः सर्वाः।  
अस्मादस्मादितोऽमुतः।  
अग्निर्वायुश्च सूर्यश्च।  
सह संञ्चस्करद्धिया।  
वाय्वश्चा रश्मिपतयः।  
मरीच्यात्मानो अद्रुहः।  
देवीर्भुवनसूवरीः।  
पुत्रवत्त्वाय मे सुत।  
महानाम्नीर्महामानाः।  
महसो महसस्स्वः ॥ ७५ ॥



Radiosai

[[1-21-2]]

दे॒वीः पर्जन्य॑सू॒वरीः ।  
पु॒त्रव॑त्त्वाय॒ मे सु॑त ।  
अ॒पाऽश्रु॑ष्णिम॒पारक्षः॑ ।  
अ॒पाऽश्रु॑ष्णिम॒पारघ॑म् ।  
अ॒पा॑घ्रा॒मप॑चाऽव॒र्ति॑म् ।  
अ॒पदे॒वीरि॒तो हि॑त ।  
वज्र॑न्दे॒वीरजी॑ताश्च ।  
भु॒वन॑न्दे॒वसू॒वरीः ।  
आ॒दि॒त्यान॑दि॒तिन्दे॒वीम् ।  
योनि॑नोर्ध्वमु॒दीष॑त ॥ ७६ ॥

[[1-21-3]]

भ॒द्रं कर्णे॑भिः शृ॒णुयाम॑ दे॒वाः ।  
भ॒द्रं प॑श्येमाक्ष॒भिर्यज॑त्राः ।  
स्थि॒रैरङ्गै॑स्तुष्टुवाꣳसस्त॒नूभिः॑ ।  
व्यशेम॑ दे॒वहि॑तं यदायुः ।  
स्व॒स्ति न॒ इन्द्रो॑ वृ॒द्धश्र॑वाः ।  
स्व॒स्ति नः॑ पू॒षा वि॒श्ववे॑दाः ।  
स्व॒स्तिन॒स्ताक्ष्यो॑ अरि॒ष्टने॑मिः ।  
स्व॒स्ति नो॑ बृ॒हस्प॑तिर्दधातु ।  
के॒तवो॑ अरु॒णास॑श्च ।  
ऋ॒षयो॑ वा॒तर॑शनाः ।  
प्र॒तिष्ठाꣳ श॑तधा हि ।  
स॒माहि॑तासो स॒हस्र॑धायसम् ।  
शि॒वा न॒शश॑न्त॒मा भ॑वन्तु ।  
दि॒व्या आप॑ ओष॒धयः॑ ।  
सुमृ॑डी॒का सर॑स्वति ।  
मा ते॒ व्यौम॑ सं॒दृशि॑ ॥ ७७ ॥

स्वरुदीषत वातरशनाः षड् ॥ २१ ॥

[[1-22-1]]

यौऽपां पुष्पं वेद।

पुष्पवान्प्रजावान्पशुमान्भवति।

चन्द्रमा वा अपां पुष्पम्।

पुष्पवान्प्रजावान्पशुमान्भवति।

य एवं वेद।

यौऽपामायतनं वेद।

आयतनवान्भवति।

अग्निर्वा अपामायतनम्।

आयतनवान्भवति।

यौऽग्नेरायतनं वेद ॥ ७८ ॥

[[1-22-2]]

आयतनवान्भवति।

आपो वा अग्नेरायतनम्।

आयतनवान्भवति।

य एवं वेद।

यौऽपामायतनं वेद।

आयतनवान्भवति।

वायुर्वा अपामायतनम्।

आयतनवान्भवति।

यो वायोरायतनं वेद।

आयतनवान्भवति ॥ ७९ ॥

[[1-22-3]]

आपो वै वायोरायतनम्।

आयतनवान्भवति।

य एवं वेद।

यौऽपामायतनं वेद।



radiosai

आ॒य॒त॒न॒वा॒न्भ॒व॒ति॒।  
अ॒सौ॒ वै त॒प॒न्न॒पा॒मा॒य॒त॒न॒म्।  
आ॒य॒त॒न॒वा॒न्भ॒व॒ति॒।  
योऽमु॒ष्य त॒प॒त आ॒य॒त॒नं वे॒द्।  
आ॒य॒त॒न॒वा॒न्भ॒व॒ति॒।  
आ॒पो वा अ॒मु॒ष्य त॒प॒त आ॒य॒त॒न॒म्॥ ८० ॥

[[1-22-4]]

आ॒य॒त॒न॒वा॒न्भ॒व॒ति॒।  
य ए॒वं वे॒द्।  
योऽपा॒मा॒य॒त॒नं वे॒द्।  
आ॒य॒त॒न॒वा॒न्भ॒व॒ति॒।  
च॒न्द्र॒मा वा अ॒पा॒मा॒य॒त॒न॒म्।  
आ॒य॒त॒न॒वा॒न्भ॒व॒ति॒।  
यश्च॒न्द्र॒म॒स आ॒य॒त॒नं वे॒द्।  
आ॒य॒त॒न॒वा॒न्भ॒व॒ति॒।  
आ॒पो वै च॒न्द्र॒म॒स आ॒य॒त॒न॒म्।  
आ॒य॒त॒न॒वा॒न्भ॒व॒ति॒॥ ८१ ॥

[[1-22-5]]

य ए॒वं वे॒द्।  
योऽपा॒मा॒य॒त॒नं वे॒द्।  
आ॒य॒त॒न॒वा॒न्भ॒व॒ति॒।  
नक्ष॑त्राणि वा अ॒पा॒मा॒य॒त॒न॒म्।  
आ॒य॒त॒न॒वा॒न्भ॒व॒ति॒।  
यो नक्ष॑त्राणामा॒य॒त॒नं वे॒द्।  
आ॒य॒त॒न॒वा॒न्भ॒व॒ति॒।  
आ॒पो वै नक्ष॑त्राणामा॒य॒त॒न॒म्।  
आ॒य॒त॒न॒वा॒न्भ॒व॒ति॒।  
य ए॒वं वे॒द्॥ ८२ ॥



rediosai

[[1-22-6]]

योऽपामायतनं वेद।  
आयतनवान्भवति।  
पर्जन्यो वा अपामायतनम्।  
आयतनवान्भवति।  
यः पर्जन्यस्याऽऽयतनं वेद।  
आयतनवान्भवति।  
आपो वै पर्जन्यस्याऽऽयतनम्।  
आयतनवान्भवति।  
य एवं वेद।  
योऽपामायतनं वेद ॥ ८३ ॥

[[1-22-7]]

आयतनवान्भवति।  
संवत्सरो वा अपामायतनम्।  
आयतनवान्भवति।  
यस्संवत्सरस्यायतनं वेद।  
आयतनवान्भवति।  
आपो वै संवत्सरस्याऽऽयतनम्।  
आयतनवान्भवति।  
य एवं वेद।  
योऽप्सु नावं प्रतिष्ठितां वेद।  
प्रत्येव तिष्ठति ॥ ८४ ॥

[[1-22-8]]

इमे वै लोका अप्सु प्रतिष्ठिताः।  
तदेषाऽभ्यनूक्ता।  
अपां रसमुदयं सन्।  
सूर्यं शुक्रं समाभृतम्।  
अपां रसस्य यो रसः।



radiosai

तं वो गृह्णाम्युत्तममिति।  
इमे वै लोका अपां रसः।  
तेऽमुष्मिन्नादित्ये समाभृताः।  
जानुदघ्नीमुत्तरवेदीङ्घ्रत्वा।  
अपां पूरयित्वा गुल्फदघ्नम्॥ ८५॥

[[1-22-9]]

पुष्करपर्णैः पुष्करदण्डैः पुष्करैश्च सङ्स्तीर्य।  
तस्मिन्विहायसे।  
अग्निं प्रणीयोपसमाधाय।  
ब्रह्मवादिनो वदन्ति।  
कस्मात्प्रणीतेऽयमग्निश्चीयते।  
साप्रणीतेऽयमप्सु ह्ययञ्चीयते।  
असौ भुवनेऽप्यनाहिताग्निरेताः।  
तमभित एता अबीष्टका उपदधाति।  
अग्निहोत्रे दर्शपूर्णमासयोः।  
पशुबन्धे चातुर्मास्येषु॥ ८६॥

[[1-22-10]]

अथो आहुः।  
सर्वेषु यज्ञक्रतुष्विति।  
एतद्ध स्म वा आहुश्शण्डिलाः।  
कमग्निञ्चिनुते।  
सत्रियमग्निञ्चिन्वानः।  
संवत्सरं प्रत्यक्षेण।  
कमग्निञ्चिनुते।  
सावित्रमग्निञ्चिन्वानः।  
अमुमादित्यं प्रत्यक्षेण।  
कमग्निञ्चिनुते॥ ८७॥

[[1-22-11]]



नाचिकेतमग्निश्चिन्वानः।

प्राणान्प्रत्यक्षेण।

कमग्निश्चिनुते।

चातुर्होत्रियमग्निश्चिन्वानः।

ब्रह्म प्रत्यक्षेण।

कमग्निश्चिनुते।

वैश्वसृजमग्निश्चिन्वानः।

शरीरं प्रत्यक्षेण।

कमग्निश्चिनुते।

उपानुवाक्यमाशुमग्निश्चिन्वानः ॥ ८८ ॥

[[1-22-12]]

इमाँल्लोकान्प्रत्यक्षेण।

कमग्निश्चिनुते।

इममारुणकेतुकमग्निश्चिन्वानः इति।

य एवासौ।

इतश्चामुतश्चाऽव्यतीपाती।

तमिति।

योऽग्नेर्मिथूया वेद।

मिथुनवान्भवति।

आपो वा अग्नेर्मिथूयाः।

मिथुनवान्भवति।

य एवं वेद ॥ ८९ ॥

वेदं भवत्यायतनमायतनवान्भवति वेदं य एवं वेद वेदं तिष्ठति गुल्फदघ्नं चातुर्मास्येष्वमुमादित्यं  
प्रत्यक्षेण कमग्निश्चिनुत उपानुवाक्यमाशुमग्निश्चिन्वानो मिथूया मिथुनवान्भवत्येकञ्च ॥ २२ ॥

पुष्पमग्निर्वायुरसौ वै तपञ्चन्द्रमा नक्षत्राणि पर्जन्यस्संवत्सरस्तिष्ठति सत्रियं संवत्सरं

सावित्रममुन्नाचिकेतं प्राणांश्चातुर्होत्रियं ब्रह्म वैश्वसृजं

शरीरमुपानुवाक्यमाशुमिमाँल्लोकानिममारुणकेतुकं य एवासौ ॥

[[1-23-1]]

आपो वा इदमासन्थसलिलमेव।  
स प्रजापतिरेकः पुष्करपर्णे समभवत्।  
तस्यान्तर्मनसि कामस्समवर्तत।  
इदं सृजेयमिति।  
तस्माद्यत्पुरुषो मनसाऽभिगच्छति।  
तद्वाचा वदति।  
तत्कर्मणा करोति।  
तदेषाऽभ्यनूक्ता।  
कामस्तदग्रे समवर्तताधि।  
मनसो रेतः प्रथमं यदासीत् ॥ ९० ॥

[[1-23-2]]

सतो बन्धुमसति निरविन्दन्।  
हृदि प्रतीष्या कवयो मनीषेति।  
उपैनन्तदुपनमति।  
यत्कामो भवति।  
य एवं वेद।  
स तपोऽतप्यत।  
स तपस्तप्त्वा।  
शरीरमधूनुत।  
तस्य यन्मांसमासीत्।  
ततोऽरुणाः केतवो वातरशना ऋषय उदतिष्ठन् ॥ ९१ ॥

[[1-23-3]]

ये नखाः।  
ते वैखानसाः।  
ये वालाः।  
ते वालखिल्याः।  
यो रसः।  
सोऽपाम्।

radiosai

अ॒न्तर॑तः कूर्मं भू॒तꣳ सर्प॑न्तम्।  
तम॑ब्रवीत्।  
मम॑ वै॒त्वङ्माꣳसा।  
सम॑भूत् ॥ ९२ ॥

[[1-23-4]]

नेत्य॑ब्रवीत्।  
पूर्व॑मे॒वाह॑मिहा॒समि॑ति।  
तत्पु॑रुषस्य पु॒रुष॑त्वम्।  
स स॒हस्र॑शीर्षा पु॒रुषः॑।  
स॒हस्रा॑क्षस्स॒हस्र॑पात्।  
भू॒त्वोद॑तिष्ठत्।  
तम॑ब्रवीत्।  
त्वं वै पूर्वꣳ सम॑भूः।  
त्वमि॒दं पूर्वं॑ कुरु॒ष्वेति॑।  
स इ॒त आ॒दाया॑पः ॥ ९३ ॥

[[1-23-5]]

अ॒ञ्जलि॑ना पु॒रस्ता॑दु॒पाद॑धात्।  
ए॒वाह्ये॑वेति।  
तत॑ आ॒दित्य॑ उ॒दति॑ष्ठत्।  
सा प्रा॒ची दिक्॑।  
अथा॑रु॒णः के॒तुर्दक्षि॑णत उ॒पाद॑धात्।  
ए॒वाह्य॑ इति।  
ततो॑ वा अ॒ग्निरु॑दतिष्ठत्।  
सा दक्षि॑णा दिक्।  
अथा॑रु॒णः के॒तुः प॒श्चादु॑पादधात्।  
ए॒वाहि॑ वा॒यो इति॑ ॥ ९४ ॥

[[1-23-6]]

ततो॑ वा॒युरु॑दतिष्ठत्।

सा प्र॒तीची॒ दिक्।  
अथा॑रु॒णः के॒तुरु॒त्तर॒त उ॒पाद॑धात्।  
ए॒वाही॒न्द्रेति॑।  
ततो॑ वा इन्द्र॒ उद॑तिष्ठत्।  
सोदी॑ची॒ दिक्।  
अथा॑रु॒णः के॒तुर्म॑ध्य उ॒पाद॑धात्।  
ए॒वाहि॑ पू॒षन्नि॑ति।  
ततो॑ वै पू॒षोद॑तिष्ठत्।  
सेय॑न्दिक् ॥ ९५ ॥

[[1-23-7]]

अथा॑रु॒णः के॒तुरु॒परि॑ष्ठादु॒पाद॑धात्।  
ए॒वाहि॑ दे॒वा इति॑।  
ततो॑ दे॒वमनु॑ष्याः पि॒तरः॑।  
गन्ध॑र्वाप्सर॒सश्चोद॑तिष्ठन्।  
सो॒र्ध्वा दिक्।  
या वि॒प्रुषो॑ वि॒परा॑पतन्।  
ताभ्योऽसु॑रा रक्षा॑ंसि पिशा॒चाश्चोद॑तिष्ठन्।  
तस्मा॒त्ते परा॑भवन्।  
वि॒प्रुञ्जो॑ हि ते सम॑भवन्।  
तदे॒षाऽभ्य॑नू॒क्ता ॥ ९६ ॥

[[1-23-8]]

आपो॑ ह॒ यद्वृ॑ह॒तीर्गर्भा॑मायन्।  
दक्ष॑न्द॒धाना॑ ज॒नय॑न्तीस्स्वयं॒भुम्।  
तत॑ इ॒मेऽद्य॑सृ॒ज्यन्त॑ सर्गाः॑।  
अ॒द्भ्यो वा इ॒दं स॑म॒भूत्।  
तस्मा॑दि॒दं सर्वं॑ ब्र॒ह्म स्वयं॑भ्विति।  
तस्मा॑दि॒दं सर्वं॑ शिथि॒लमि॒वाद्भु॑वमि॒वाभव॑त्।  
प्र॒जाप॑ति॒र्वाव॑ तत्।

आ॒त्मना॒त्मानं॑ वि॒धाय॑।  
तदे॒वानु॒प्रावि॑शत्।  
तदे॒षाऽभ्य॑नू॒क्ता ॥ ९७ ॥

[[1-23-9]]

वि॒धाय॑ लो॒कान्वि॒धाय॑ भू॒तानि॑।  
वि॒धाय॑ सर्वाः॑ प्र॒दिशो॒ दिश॑श्च।  
प्र॒जाप॑तिः प्रथ॒मजा ऋ॒तस्य॑।  
आ॒त्मना॒त्मान॑म॒भिसं॑वि॒वेशे॑ति।  
सर्व॑मे॒वेद॑मा॒प्त्वा।  
सर्व॑मव॒रुध्य॑।  
तदे॒वानु॒प्रवि॑शति।  
य ए॒वं वेद॑ ॥ ९८ ॥  
आसी॑दतिष्ठन्नभू॒दपो॒ वायो॒ इति॒ सेय॑न्दि॒ग्भ्य॑नू॒क्ताऽभ्य॑नू॒क्ताऽष्टौ॒ च ॥ २३ ॥

[[1-24-1]]

चतु॑ष्टय्य॒ आपो॑ गृ॒ह्णाति॑।  
च॒त्वारि॒ वा अ॒पाः रू॒पाणि॑।  
मेघो॑ वि॒द्युत्।  
स्त॒नयि॒तुर्वृ॑ष्टिः।  
तान्ये॒वाव॑रुन्धे।  
आ॒तप॑ति॒ वर्ष्मा॑ गृ॒ह्णाति॑।  
ताः पु॒रस्ता॒दुप॑दधाति।  
ए॒ता वै ब्र॑ह्मव॒र्चस्य॑ आ॒पः।  
मु॒खत॑ ए॒व ब्र॑ह्मव॒र्चस॑मव॒रुन्धे॑।  
तस्मा॑न्मु॒खतो॑ ब्र॑ह्मव॒र्चसि॑तरः ॥ ९९ ॥

[[1-24-2]]

कू॒प्या गृ॒ह्णाति॑।  
ता दक्षि॑णत उप॑दधाति।  
ए॒ता वै ते॒जस्वि॑नी॒रापः॑।

तेज ए॒वास्य॑ दक्षि॒णतो॑ द॒धाति॑ ।  
तस्मा॒द्वक्षि॑णोऽर्धस्तेज॒स्वितरः॑ ।  
स्था॒वरा॑ गृह्णाति ।  
ताः प॒श्चादु॑प॒दधाति॑ ।  
प्रति॑ष्ठिता॒ वै स्था॒वराः॑ ।  
प॒श्चादे॒व प्रति॑तिष्ठति ।  
वह॑न्तीर्गृह्णाति ॥ १०० ॥

[[1-24-3]]

ता उत्त॑रत॒ उप॑द॒धाति॑ ।  
ओज॑सा॒ वा ए॒ता वह॑न्तीरि॒वोद्ग॑तीरि॒व आ॒कूज॑तीरि॒व धा॑वन्तीः ।  
ओज॑ ए॒वास्यो॑त्त॒रतो॑ द॒धाति॑ ।  
तस्मा॒दुत्त॑रोऽर्ध ओज॒स्वितरः॑ ।  
संभा॒र्या गृह्णाति॑ ।  
ता मध्य॑ उप॒दधाति॑ ।  
इ॒यं वै संभा॒र्याः॑ ।  
अ॒स्यामे॒व प्रति॑तिष्ठति ।  
प॒ल्व॒ल्या गृह्णाति॑ ।  
ता उ॒परि॑ष्टादु॒पाद॑धाति ॥ १०१ ॥

[[1-24-4]]

अ॒सौ वै प॒ल्व॒ल्याः॑ ।  
अ॒मुष्या॑मे॒व प्रति॑तिष्ठति ।  
दि॒क्षूप॑द॒धाति॑ ।  
दि॒क्षु वा आ॑पः ।  
अ॒न्नं वा आ॑पः ।  
अ॒द्ध्यो चा॑ अ॒न्नञ्जा॑यते ।  
यदे॒वद्ध्योऽन्न॑जायते ।  
तद॑व॒रुन्धे॑ ।  
तं वा ए॒तम॑रु॒णाः के॒तवो॑ वा॒तर॑श॒ना ऋ॒षयोऽचि॑न्वन् ।



तस्मादारुणकेतुकः ॥ १०२ ॥

[[1-24-5]]

तदेषाऽभ्यनूक्ता।

केतवो अरुणासश्च।

ऋषयो वातरशनाः।

प्रतिष्ठाः शतधाहि।

समाहितासो सहस्रधायसमिति।

शतशश्चैव सहस्रशश्च प्रतितिष्ठति।

य एतमग्निश्चिनुते।

य उचैनमेवं वेद ॥ १०३ ॥

ब्रह्मवर्चसितरो वहन्तीर्गृह्णाति ता उपरिष्ठादुपादधात्यारुणकेतुकोऽष्टौ च ॥ २४ ॥

[[1-25-1]]

जानुदघ्नीमुत्तरवेदीह्वात्वा।

अपां पूरयति।

आपः सर्वत्वाय।

पुष्करपर्णः रुक्मं पुरुषमित्युपदधाति।

तपो वै पुष्करपर्णम्।

सत्यः रुक्मः।

अमृतं पुरुषः।

एतावद्वावास्ति।

यावदेतत्।

यावदेवास्ति ॥ १०४ ॥

[[1-25-2]]

तद्वरुन्धे।

कूर्ममुपदधाति।

अपामेव मेधमवरुन्धे।

अथौ स्वर्गस्य लोकस्य समष्ट्यै।

आपमापामपस्सवाः।

radiosai

अ॒स्माद॒स्मादि॒तोऽमु॒तः ।  
अ॒ग्नि॒र्वा॒युश्च॒ सूर्य॑श्च ।  
स॒हस॑ञ्चस्कर॒र्द्धि॒या इति॑ ।  
वा॒य्वश्चा॑ रश्मि॒पत॑यः ।  
लो॒कं पृ॑णच्छि॒द्रं पृ॑ण ॥ १०५ ॥

[[1-25-3]]

यास्ति॒स्रः पर॑म॒जाः ।  
इ॒न्द्र॒घो॒षा वो॒ वसु॑भिरे॒वाह्ये॑वेति ।  
पञ्च॒चित॑य॒ उप॑दधाति ।  
पाङ्क्तोऽ॒ग्निः ।  
याव॑ने॒वाग्निः॑ ।  
तच्चि॑नुते ।  
लो॒कंपृ॑णया द्वितीया॒मुप॑दधाति ।  
पञ्च॒पदा॒ वै वि॒राट् ।  
तस्या॒ वा इ॒यं पादः॑ ।  
अ॒न्नरि॑क्षं पादः ।  
द्यौः पादः ।  
दि॒शः पादः॑ ।  
प॒रोर॑जाः पादः ।  
वि॒राज्ये॒व प्र॑ति॒तिष्ठ॑ति ।  
य ए॒तम॑ग्निश्चि॒नुते॑ ।  
य उ॒ चैन॑मे॒वं वेद॑ ॥ १०६ ॥  
अस्ति॑ पृ॒णान्तरि॑क्षं पादः षड् ॥ २५ ॥

[[1-26-1]]

अ॒ग्निं प्र॒णीयो॑पसमा॒धाय॑ ।  
तम॑भित॒ एता॒ अ॒बीष्ट॑का॒ उप॑दधाति ।  
अ॒ग्नि॒हो॒त्रे दर्श॑पूर्णमा॒सयोः॑ ।  
प॒शुब॑न्धे चा॒तुर्मा॒स्येषु॑ ।



radiosai

अथौ आहुः।  
सर्वेषु यज्ञक्रतुष्विति।  
अथ हस्माहारुणस्स्वायंभुवः।  
सावित्रस्सर्वोऽग्निरित्यननुषङ्गं मन्यामहे।  
नाना वा एतेषां वीर्याणि।  
कमग्निश्चिनुते ॥ १०७ ॥

[[1-26-2]]

सत्रियमग्निश्चिन्वानः।  
कमग्निश्चिनुते।  
सावित्रमग्निश्चिन्वानः।  
कमग्निश्चिनुते।  
नाचिकेतमग्निश्चिन्वानः।  
कमग्निश्चिनुते।  
चातुर्होत्रियमग्निश्चिन्वानः।  
कमग्निश्चिनुते।  
वैश्वसृजमग्निश्चिन्वानः।  
कमग्निञ् चिनुते ॥ १०८ ॥

[[1-26-3]]

उपानुवाक्यमाशुमग्निश्चिन्वानः।  
कमग्निश्चिनुते।  
इममारुणकेतुकमग्निश्चिन्वान इति।  
वृषा वा अग्निः।  
वृषाणो सङ्स्फालयेत्।  
हन्येतास्य यज्ञः।  
तस्मान्नानुषज्यः।  
सोत्तरवेदिषु क्रतुषु चिन्वीत।  
उत्तरवेद्यां ह्यग्निश्चीयते।  
प्रजाकामश्चिन्वीत ॥ १०९ ॥

[[1-26-4]]

प्राजापत्यो वा एषोऽग्निः।

प्राजापत्याः प्रजाः।

प्रजावान्भवति।

य एवं वेद।

पशुकामश्चिन्वीत।

संज्ञानं वा एतत्पशूनाम्।

यदापः।

पशूनामेव संज्ञानेऽग्निश्चिनुते।

पशुमान्भवति।

य एवं वेद ॥ ११० ॥

[[1-26-5]]

वृष्टिकामश्चिन्वीत।

आपो वै वृष्टिः।

पर्जन्यो वर्षको भवति।

य एवं वेद।

आमयावी चिन्वीत।

आपो वै भेषजम्।

भेषजमेवास्मै करोति।

सर्वमायुरेति।

अभिचरंश्चिन्वीत।

वज्रो वै आपः ॥ १११ ॥

[[1-26-6]]

वज्रमेव भ्रातृव्येभ्यः प्रहरति।

स्तृणुत एनम्।

तेजस्कामो यशस्कामः।

ब्रह्मवर्चसकामस्स्वर्गकामश्चिन्वीत।

एतावद्वा वांस्ति।



re diosai

यावदेतत्।  
यावदेवास्ति।  
तदवरुन्धे।  
तस्यैतद्व्रतम्।  
वर्षति न धावेत् ॥ ११२ ॥

[[1-26-7]]

अमृतं वा आपः।  
अमृतस्यानन्तरित्यै।  
नाप्सु मूत्रपुरीषङ्कुर्यात्।  
न निषीवेत्।  
न विवसनस्त्रायात्।  
गुह्यो वा एषोऽग्निः।  
एतस्याग्नेरनतिदाहाय।  
न पुष्करपर्णानि हिरण्यं वाऽधितिष्ठैत्।  
एतस्याग्नेरनभ्यारोहाय।  
न कूर्मस्याश्रीयात्।  
नोदकस्याघातुकान्येनमोदकानि भवन्ति।  
अघातुका आपः।  
य एतमग्निञ्चिनुते।  
य उचैनमेवं वेद ॥ ११३ ॥  
चिनुते चिनुते प्रजाकामश्चिन्वीत य एवं वेदापो धावेदश्रीयाच्चत्वारि च ॥ २६ ॥

[[1-27-1]]

इमानुकं भुवना सीषधेम।  
इन्द्रश्च विश्वे च देवाः।  
यज्ञश्च नस्तन्वश्च प्रजाश्च।  
आदित्यैरिन्द्रस्सह सीषधातु।  
आदित्यैरिन्द्रस्सगणो मरुद्भिः।  
अस्माकं भूत्वविता तनूनाम्।

आ॒प्ल॒वस्व॒ प्र॒प्ल॒वस्व॒।  
आ॒ण्डी॒ भ॒व ज॒ मा मु॒हुः।  
सु॒खादी॒न्दुःख॒नि॒धना॒म्।  
प्र॒तिमु॒ञ्चस्व॒ स्वां पु॒रम्॥ ११४॥

[[1-27-2]]

मरी॑च॒यस्स्वायं॒भुवाः॒।  
ये शरी॑राण्य॒कल्प॑यन्।  
ते ते॒ दे॒ह॒ङ्कल्प॑यन्तु।  
मा च॒ ते र॒व्या स्म॑ तीरिषत्।  
उत्ति॑ष्ठ॒ मा स्व॑प्त।  
अ॒ग्निमि॑च्छ॒ध्वं भा॑रताः।  
रा॒ज्ञस्सोम॑स्य तृ॒प्तासः॑।  
सूर्ये॑ण स॒युजो॑षसः।  
युवा॑ सु॒वासाः॑।  
अ॒ष्टाच॑क्रा न॒वद्वारा॑ ॥ ११५॥

[[1-27-3]]

दे॒वानां॒ पू॒रयो॑ध्या।  
तस्या॑ हिरण्म॒यः को॒शः।  
स्व॒र्गो लो॒को ज्योति॑षाऽऽवृ॒तः।  
यो वै तां॑ ब्रह्म॒णो वे॒द।  
अ॒मृते॑नाऽऽवृ॒तां पु॑रीम्।  
तस्मै॑ ब्रह्म च॒ ब्रह्मा॒ च।  
आ॒युः की॒र्तिं प्र॒जान्दुः॑।  
वि॒भ्राज॑माना॒ हरि॑णीम्।  
य॒शसा॑ संप॒रिवृ॑ताम्।  
पु॒रं हिरण्म॑यीं ब्रह्मा ॥ ११६॥

[[1-27-4]]

वि॒वेशाऽप॒राजि॑ता।



पराडे॒त्य॒ज्या॒मयी॑ ।  
पराडे॒त्य॒नाश॒की ।  
इह चा॑मु॒त्र चा॒न्वे॒ति ।  
वि॒द्वान्दे॒वासुरा॑नु॒भयान् ।  
यत्कु॑मा॒री म॒न्द्रय॑ते ।  
यद्यो॑ष॒द्यत्प॑ति॒व्रता॑ ।  
अरि॑ष्टं यत्किञ्च क्रि॒यते॑ ।  
अ॒ग्निस्त॑दनु॒वेध॑ति ।  
अ॒श्रुता॑स॒श्रुता॑सश्च ॥ ११७ ॥

[[1-27-5]]

य॒ज्वानो॑ येऽप्य॒यज्व॑नः ।  
स्व॒र्यन्तो॑ नापै॒क्षन्ते॑ ।  
इन्द्र॑म॒ग्निञ्च॑ ये वि॒दुः ।  
सि॒कता॑ इव सं॒यन्ति॑ ।  
र॒श्मिभि॑स्समु॒दीरि॑ताः ।  
अ॒स्माल्लो॒काद॑मुष्मा॒च्च ।  
ऋ॒षिभि॑रदात्पृ॒श्निभि॑ ।  
अपै॑त॒ वीत॑ वि च॒ सर्प॑तातः ।  
येऽत्र॑ स्थ पु॒राणा॑ ये च॒ नूत॑नाः ।  
अहो॑भि॒रद्भि॒रकु॑भिर्व्य॒क्तम् ॥ ११८ ॥

[[1-27-6]]

य॒मो द॑दात्व॒वसान॑म॒स्मै ।  
नृ मु॑णन्तु नृ पा॒त्वर्यः॑ ।  
अ॒कृष्टा॑ ये च॒ कृष्ट॑जाः ।  
कु॒मारी॑षु क॒नीनी॑षु ।  
जा॒रिणी॑षु च॒ ये हि॒ताः ।  
रेतः॑पी॒ता आ॑ण्डपी॒ताः ।  
अ॒ङ्गरे॑षु च॒ ये हु॒ताः ।

उ॒भया॑न्पु॒त्रपौ॑त्र॒कान्।  
यु॒वेऽहं॑ य॒मरा॑ज॒गान्।  
श॒तमि॑न्नु श॒रदः॑ ॥ ११९ ॥

[[1-27-7]]

अ॒दो य॒द्वह्म॑ वि॒ल॒बम्।  
पि॒तृणा॑ञ्च य॒मस्य॑ च।  
वरु॑ण॒स्याश्वि॑नो॒र॒ग्नेः।  
म॒रुता॑ञ्च वि॒हाय॑साम्।  
का॒मप्र॑यव॒णं मे॑ अस्तु।  
स ह्ये॒वास्मि॑ स॒नात॑नः।  
इति॑ ना॒को ब्र॑ह्मि॒श्रवो॑ रा॒यो ध॑नम्।  
पु॒त्रा॒नापौ॑ दे॒वीरि॒हाहि॑ता ॥ १२० ॥  
पु॒र॒न्नव॑द्वा॒रा ब्र॒ह्मा च॑ व्य॒क्तः श॒रदो॑ऽष्टौ च ॥ २७ ॥

[[1-28-1]]

वि॒शी॒र्ष्णीं॑ गृ॒ध्र॒शी॒र्ष्णीं॑ञ्च।  
अ॒पे॒तौ नि॒र्ऋ॒तिः ह॑थः।  
प॒रि॒बा॒धः श्वे॑तकु॒क्षम्।  
नि॒ज॒ङ्घः॑ श॒ब॒लो॒द॒रम्।  
स ता॒न्वा॒च्याय॑या स॒ह।  
अ॒ग्ने ना॑श॒य सं॒दृशः॑।  
ई॒र्ष्या॒सूये॑ बु॒भु॒क्षाम्।  
म॒न्युं कृ॒त्याञ्च॑ दी॒धिरे॑।  
रथे॑न कि॒ःशु॒काव॑ता।  
अ॒ग्ने ना॑श॒य सं॒दृशः॑ ॥ १२१ ॥  
वि॒शी॒र्ष्णीं॑ द॒श ॥ २८ ॥

[[1-29-1]]

प॒र्ज॒न्याय॑ प्र॒गाय॑त।  
दि॒वस्पु॒त्राय॑ मी॒ढुषे॑।

स नो॑ य॒वस॑मिच्छतु।  
इ॒दं वचः॑ प॒र्जन्या॑य स्व॒राजै॑।  
हृ॒दो अ॒स्त्वन्त॑रन्तद्यु॒योत॑।  
म॒योभू॑र्वातो॒ विश्व॑कृ॒ष्टय॑स्सन्त्व॒स्मे।  
सु॒पिप्प॒ला ओष॑धीर्दे॒वगौ॑पाः।  
यो गर्भ॑मोषधीनाम्।  
गवा॑ङ्ग॒णोत्य॑र्वताम्।  
प॒र्जन्यः॑ पु॒रुषी॑णाम् ॥ १२२ ॥  
विशी॑ष्णी॒म्प॒र्जन्या॑य दश॑दश ॥ २९ ॥

[[1-30-1]]

पुन॑र्मा॒मैत्वि॒न्द्रिय॑म्।  
पुन॑रायुः पुन॑र्भगः।  
पुन॑र्ब्राह्म॒णमै॑तु मा।  
पुन॑र्द्रवि॒णमै॑तु मा।  
यन्मे॒ऽद्य॑ रेतः पृथि॒वीम॑स्कान्।  
यदोष॑धीर॒प्यस॑रद्यदापः।  
इ॒दन्त॑त्पुन॒राद॑दे।  
दी॒र्घायु॑त्वाय॒ वर्च॑से।  
यन्मे॒ रेतः॑ प्रसि॒च्यते॑।  
यन्म॒ आजा॑यते पुनः।  
तेन॑ मा॒ममृ॑तङ्कुरु।  
तेन॑ सु॒प्रज॑सङ्कुरु ॥ १२३ ॥  
पुन॑र्द्वे च॥ ३० ॥

[[1-31-1]]

अ॒द्ध्यस्ति॑रो॒धाऽजा॑यत।  
तव॑ वैश्र॒वण॑स्सदा।  
ति॒रौधे॑हि स॒पत्नान्नः॑।  
ये अ॒पोऽश्न॑न्ति के॒चन॑।

radiosai

त्वाष्ट्रीं मायां वैश्रवणः।  
रथं सहस्रवन्धुरम्।  
पुरुश्चक्रं सहस्राश्वम्।  
आस्थायायाहि नो बलिम्।  
यस्मै भूतानि बलिमावहन्ति।  
धनङ्गावो हस्तिहिरण्यमश्वान्॥ १२४॥

[[1-31-2]]

असाम सुमतौ यज्ञियस्य।  
श्रियं बिभ्रतिऽन्नमुखीं विराजम्।  
सुदर्शने च क्रोञ्चे च।  
मैनागे च महागिरौ।  
सतद्वाट्टारगमन्ता।  
संहार्यन्नगरं तव।  
इति मन्त्राः।  
कल्पोऽत ऊर्ध्वम्।  
यदि बलिं हरेत्।  
हिरण्यनाभये वितुदये कौबेरायायं बलिः॥ १२५॥

[[1-31-3]]

सर्वभूतधिपतये नम इति।  
अथ बलिं हत्वोपतिष्ठेत्।  
क्षत्तं क्षत्तं वैश्रवणः।  
ब्राह्मणा वयंस्मः।  
नमस्ते अस्तु मा मा हिंसीः।  
अस्मात्प्रविश्यान्नमद्वीति।  
अथ तमग्निमादधीत्।  
यस्मिन्नेतत्कर्म प्रयुञ्जीत्।  
तिरोधा भूः।  
तिरोधा भुवः॥ १२६॥

[[1-31-4]]

ति॒रोधा॒स्स्वः॑ ।

ति॒रोधा॒ भूर्भुव॒स्स्वः॑ ।

सर्वेषां लोकानामाधिपत्ये सीदेति ।

अथ तमग्निमिन्धीत ।

यस्मिन्नेतत्कर्म प्रयुञ्जीत ।

ति॒रोधा॒ भूस्स्वाहा॑ ।

ति॒रोधा॒ भुवस्स्वाहा॑ ।

ति॒रोधा॒ स्वस्स्वाहा॑ ।

ति॒रोधा॒ भूर्भुवस्स्वस्स्वाहा॑ ।

यमिन्नस्य काले सर्वा आहुतीर्हुता भवेयुः ॥ १२७ ॥

[[1-31-5]]

अपि ब्राह्मणमुखीनाः ।

तस्मिन्नहः काले प्रयुञ्जीत ।

परस्सुप्तजनाद्वेपि ।

मास्म प्रमाद्यन्तमाध्यापयेत् ।

सर्वार्थाः सिद्ध्यन्ते ।

य एवं वेद ।

क्षुध्यन्निदमजानताम् ।

सर्वार्था न सिद्ध्यन्ते ।

यस्ते विघातुको भ्राता ।

ममान्तर्हृदये श्रितः ॥ १२८ ॥

[[1-31-6]]

तस्मा इममग्रपिण्डञ्जुहोमि ।

समेऽर्थान्मा विवधीत् ।

मयि स्वाहा ।

राजाधिराजाय प्रसह्यसाहिनै ।

नमो वयं वैश्रवणाय कुर्महे ।

स मे कामान्कामकामाय मह्यम्।  
कामेश्वरो वैश्रवणो ददातु।  
कुबेराय वैश्रवणाय।  
महाराजाय नमः।  
केतवो अरुणासश्च।  
ऋषयो वातरशनाः।  
प्रतिष्ठाः शतधा हि।  
समाहितासो सहस्रधायसम्।  
शिवा नशन्तमा भवन्तु।  
दिव्या आप ओषधयः।  
सुमृडीका सरस्वति।  
मा ते व्योम संदृशि ॥ १२९ ॥  
अश्वान्बलिर्भुवौ भवेयुश्चित्तश्च सप्त च ॥ ३१ ॥

[[1-32-1]]

संवत्सरमेतद्वत्तश्चरेत्।  
द्वौ वा मासौ।  
नियमस्समासेन।  
तस्मिन्नियमविशेषाः।  
त्रिषणमुदकौपस्पर्शी।  
चतुर्थकालपानभक्तस्स्यात्।  
अहरहर्वा भैक्षमश्नीयात्।  
औदुम्बरीभिः समिद्धिरग्निं परिचरेत्।  
पुनर्मा मैत्तिन्द्रियमित्येतेनाऽनुवाकेन।  
उद्धृतपरिपूताभिरद्भिः कार्यङ्कुर्वीत ॥ १३० ॥

[[1-32-2]]

असञ्चयवान्।  
अग्नये वायवे सूर्याय।  
ब्रह्मणे प्रजापतये।



चन्द्रमसे नक्षत्रेभ्यः।  
ऋतुभ्यस्संवत्सराय।  
वरुणायारुणायेति व्रतहोमाः।  
प्रवर्ग्यवदादेशः।  
अरुणाः काण्डऋषयः।  
अरण्येऽधीयीरन्।  
भद्रं कर्णेभिरिति द्वे जपित्वा ॥ १३१ ॥

[[1-32-3]]

महानाम्नीभिरुदकं सङ्स्पर्श्य।  
तमाचार्यो दद्यात्।  
शिवा नश्शन्तमेत्योषधीरालभते।  
सुमृडीकेति भूमिम्।  
एवमपवर्गे।  
धेनुर्दक्षिणा।  
कंसं वासश्च क्षौमम्।  
अन्यद्वाशुक्लम्।  
यथाशक्ति वा।  
एवञ् स्वाध्यायधर्मेण।  
अरण्येऽधीयीत।  
तपस्वी पुण्यो भवति तपस्वी पुण्यो भवति ॥ १३२ ॥  
कुर्वीत जपित्वा स्वाध्यायधर्मेण द्वे च ॥ ३२ ॥

भद्रञ् स्मृतिस्साकञ्जानामक्षयतिताम्राण्यत्यूर्ध्वाक्ष आरोगः केदमग्निश्च सहस्रवृत्पवित्रवन्त  
आतनुष्वाष्टयौनीं योऽसावथादित्यस्यारोगस्याथ वायोरथान्नेर्दक्षिणापूर्वस्यामिन्द्रघोषा व आपमापां  
योऽपामापो वै चतुष्टय्यो जानुदघ्नीमग्निं प्रणीयेमा नुकं विशीर्ष्णीं पर्जन्याय पुनरब्धः संवत्सरं  
द्वात्रिंशत् ॥ ३२ ॥

भद्रं ज्योतिषा तस्मिन्नाजानङ्कश्यपाथसहस्रवृत्तियन्नपुं संकमष्टयौनीमवपतन्तानामायतनवान्भवति  
सतो बन्धुं ता उत्तरतो वृष्टिकामो विशीर्ष्णीमसञ्चयवान्द्वात्रिंशदुत्तरशतम् ॥ १३२ ॥

भ॒द्रं तपस्वी पु॒ण्यो भवति तपस्वी पु॒ण्यो भ॒वति ॥

[[1-0-0]]

भ॒द्रं कर्णे॑भिः शृ॒णुयाम॑ दे॒वाः ।

भ॒द्रं प॑श्येमाक्ष॒भिर्यज॑त्राः ।

स्थि॒रैरङ्गै॑स्तुष्टुवाꣳसस्त॒नूभिः॑ ।

व्य॒शेम॑ दे॒वहि॑तं यदायुः ।

स्व॒स्ति न॒ इन्द्रो॑ वृ॒द्धश्र॑वाः ।

स्व॒स्ति नः॑ पू॒षा वि॒श्ववे॑दाः ।

स्व॒स्ति न॒स्ताक्ष्यो॑ अरि॒ष्टने॑भिः ।

स्व॒स्ति नो॒ बृह॒स्पति॑र्दधातु ।

ॐ शान्तिः॒ शान्तिः॒ शान्तिः॑ ॥



*radiosai*